



Qorti tal-Appell Kriminali

Onor. Imhallef Giovanni M Grixti LL.M., LL.D

Appell Nru. 8/2016

Il-Pulizija

(Spettur Rennie Stivala)

(Spettur Kylie Borg)

vs

Daniele Aquilina

Seduta tat-28 ta' Settembru, 2017

Il-Qorti;

Rat l-imputazzjonijiet dedotti kontra Daniele Aquilina, detentur tal-karta tal-identita' Maltija bin-numru 568393M quddiem il-Qorti tal-Magistrati (Malta) bhala Qorti ta' Gudikatura Kriminali talli f'dawn il-gzejjer, b'diversi atti maghmulin minnu fi zminijiet differenti, li jiksru l-istess dispozizzjoni tal-ligi u li gew maghmula b'rizzoluzzjoni wahda:

1. fit-28 ta' Mejju 2013, b'mezzi kontra l-ligi, jew billi ghamel uzu ta' ismijiet foloz, jew ta' kwalifiki foloz, jew billi inqeda b'qerq iehor, ingann, jew billi wera haga b'ohra sabiex igieghel jitwemmen l-ezistenza ta' intraprizi foloz, jew ta' hila, setgha fuq haddiehor, jew ta'

kreditu immaginarji, sabiex iqanqal tama jew biza' dwar xi grajja kimerika, ghamel qliegħ bi hsara ta' haddiehor, ta' aktar minn mitejn u tnejn u tletin Ewto u erba w disghin centezmu (€232.94) izda anqas minn elfejn, tliet mija u disgha u ghoxrin euro u sebgha u tletin centezmu (€2,329.37) għad-dannu tal-kumpanija GO plc u/jew Andrea Guiga;

2. fil-15 ta' Gunju 2013, b'mezzi kontra l-ligi, jew billi ghamel uzu ta' ismijiet foloz, jew ta' kwalifiki foloz, jew billi inqeda b'qerq iehor, ingann, jew billi wera haga b'ohra sabiex igieghel jitwemmen l-ezistenza ta' intraprizi foloz, jew ta' hila, setgha fuq haddiehor, jew ta' kreditu immaginarji, sabiex iqanqal tama jew biza' dwar xi grajja kimerika, ghamel qliegħ bi hsara ta' haddiehor, ta' aktar minn mitejn u tnejn u tletin Ewro u erbgha w disghin centezmu (€232.94) izda anqas minn elfejn, tliet mija u disgha u ghoxrin euro u sebgha u tletin centezmu (€2,329.37) għad-dannu tal-kumpanija GO plc u/jew Andrea Guiga u Raisa Fenech;

3. fit-8 ta' Mejju 2013, b'mezzi kontra l-ligi, jew billi ghamel uzu ta' ismijiet foloz, jew ta' kwalifiki foloz, jew billi inqeda b'qerq iehor, ingann, jew billi wera haga b'ohra sabiex igieghel jitwemmen l-ezistenza ta' intraprizi foloz, jew ta' hila, setgha fuq haddiehor, jew ta' kreditu immaginarji, sabiex iqanqal tama jew biza' dwar xi grajja kimerika, ghamel qliegħ bi hsara ta' haddiehor, ta' aktar minn mitejn u tnejn u tletin Ewro u erba w disghin centezmu (€232.94) izda anqas minn elfejn, tliet mija u disgha u ghoxrin euro u sebgha u tletin centezmu (€2,329.37) għad-dannu tal-kumpanija Vodafone u/jew Andrea Guiga;

4. fl-20 ta' Gunju 2013, b'mezzi kontra l-ligi, jew billi ghamel uzu ta' ismijiet foloz, jew ta' kwalifiki foloz, jew billi inqeda b'qerq iehor, ingann, jew billi wera haga b'ohra sabiex igieghel jitwemmen l-

ezistenza ta' intraprizi foloz, jew ta' hila, setgha fuq haddiehor, jew ta' krediti immaginarji, sabiex iqanqal tama jew biza' dwar xi grajja kimerika, ghamel qliegh bi hsara ta' haddiehor, ta' aktar minn mitejn u tnejn u tletin Ewro u erba w disghin centezmu (€232.94) izda anqas minn elfejn, tliet mija u disgha u ghoxrin euro u sebgha u tletin centezmu (€2,329.37) ghad-dannu tal-kumpanija GO plc u/jew Christian Borg;

5. fl-4 ta' Lulju 2013, b'mezzi kontra l-ligi, jew billi ghamel uzu ta' ismijiet foloz, jew ta' kwalifiki foloz, jew billi inqeda b'qerq iehor, ingann, jew billi wera haga b'ohra sabiex igieghel jitwemmen lezistenza ta' intraprizi foloz, jew ta' hila, setgha fuq haddiehor, jew ta' krediti immaginarji, sabiex iqanqal tama jew biza' dwar xi grajja kimerika, ghamel qliegh bi hsara ta' haddiehor, ta' aktar minn mitejn u tnejn u tletin Ewro u erba w disghin centezmu (€232.94) izda anqas minn elfejn, tliet mija u disgha u ghoxrin euro u sebgha u tletin centezmu (€2,329.37) ghad-dannu tal-kumpanija GO plc u/jew Jessica Fenech;

6. fl-10 ta' Lulju 2013, b'mezzi kontra l-ligi, jew billi ghamel uzu ta' ismijiet foloz, jew ta' kwalifiki foloz, jew billi inqeda b'qerq iehor, ingann, jew billi wera haga b'ohra sabiex igieghel jitwemmen lezistenza ta' intraprizi foloz, jew ta' hila, setgha fuq haddiehor, jew ta' krediti immaginarji, sabiex iqanqal tama jew biza' dwar xi grajja kimerika, ghamel qliegh bi hsara ta' haddiehor, ta' aktar minn mitejn u tnejn u tletin Ewro u erba w disghin centezmu (€232.94) izda anqas minn elfejn, tliet mija u disgha u ghoxrin euro u sebgha u tletin centezmu (€2,329.37) ghad-dannu tal-kumpanija GO plc u/jew Julianne Grima;

7. aktar talli, fl-istess dati, hin, lok u cirkostanzi, ghamel falsifikazzjoni f'atti awtentici u pubblici, jew fi skritturi kummercjali jew ta' bank privat, b'falsifikazzjoni jew b'tibdil fl-iskrittura jew fil-

firem, billi holoq pattijiet, disposizzjonijiet jew obbligi foloz jew helsien minn obbligi, jew billi dahhal dawn il-pattijiet, disposizzjonijiet, obbligi, jew helsien minn obbligi f'dawn l-atti jew skritturi wara li gew iffirmati, inkella billi zied jew biddel klawnsoli, dikjarazzjonijiet jew fatti, illi dawk l-atti jew skritturi kellhom ikollhom fihom jew kellhom jippruvaw;

8. aktar talli fl-istess dati, hin, lok u cirkostanzi xjentement ghamel uzu mill-istess atti, skritturi jew kitba falza;

9. aktar f'Malta assocja ruhu ma' xi persuna jew persuni bil-ghan li jaghmel reat;

10. aktar talli kellu fil-pussess tieghu, jew ghamel uzu, ikun xi jkun minn xi dokument tal-identita', meta ma kienx id-detentur tal-karta tal-identita' jew l-agent tad-detentur fil-qadi ta' xi htiega talatt dwar il-karta tal-identita' u dokumenti ohra tal-identita' jew ta' xi ligi ohra;

11. aktar talli gie fil-pussess tieghu xi dokument tal-identita' mahrug lil xi persuna ohra, u ma kkonsenjhx jew baghtu minnufih lid-detentur taghha jew lill-ufficjal awtorizzat;

12. aktar talli kkommetta reat waqt li kien taht ordni ta' probation, liema sentenza inghatat mill-Qorti tal-Magistrati preseuta mill-Magistrat Dr C. Scerri Herrera nhar il-15 ta' Marzu 2011 liema sentenza saret definittiva u ma tistax tigi mibdula ai termini tal-artikolu 7 tal-Kap 446 tal-Ligijiet ta' Malta;

13. aktar talli kiser il-kundizzjonijiet tal-liberta' provizorja imposti mill-Qorti tal-Magistrati preseduta mill-Magistrat Dott. Saviour Demicoli LL.D f'dan li ma jikkommettiex delitt iehor ta' natura volontarja waqt li jkun mehlus mill-arrest, fost kundizzjonijiet ohra kif

ordnat li jaghmel mill-istess Qorti u dan bi ksur tal-artikolu 579(2) tal-Ligijiet ta' Malta. Il-Qorti hija mitluba li f'kaz ta' htija tirrevoka l-helsien mill-arrest tal-imsemmi Daniele Aquilina u tordna l-arrest mill-gdid tal-imsemmi imputat kif ukoll tordna li ssomma ta' €200 bhala depositu u €20,000 bhala garanzija personali jghaddu favor il-Gvern ta' Malta kif stipulat fl-artikolu 579(2)(3) tal-Kap 9 tal-Ligijiet ta' Malta;

14. aktar talli kiser il-kundizzjonijiet tal-liberta' provizorja imposti mill-Qorti tal-Magistrati preseduta mill-Magistrat Dott. Edwina Grima LL.D f'dan li ma jikkommettiex delitt iehor ta' natura volontarja waqt li jkun mehlus mill-arrest, fost kundizzjonijiet ohra kif ordnat li jaghmel mill-istess Qorti u dan bi ksur tal-artikolu 579(2) tal-Ligijiet ta' Malta. Il-Qorti hija mitluba li f'kaz ta' htija tirrevoka l-helsien mill-arrest tal-imsemmi Daniele Aquilina u tordna l-arrest mill-gdid tal-imsemmi imputat kif ukoll tordna li ssomma ta' €5,000 bhala garanzija personali jghaddu favor il-Gvern ta' Malta kif stipulat fl-artikolu 579(2)(3) tal-Kap 9 tal-Ligijiet ta' Malta;

15. aktar talli kiser il-kundizzjonijiet tal-liberta' provizorja imposti mill-Qorti tal-Magistrati preseduta mill-Magistrat Dott. Antonio Micallef Trigona LL.D f'dan li ma jikkommettiex delitt iehor ta' natura volontarja waqt li jkun mehlus mill-arrest, fost kundizzjonijiet ohra kif ordnat li jaghmel mill-istess Qorti u dan bi ksur tal-artikolu 579(2) tal-Ligijiet ta' Malta. Il-Qorti hija mitluba li f'kaz ta' htija tirrevoka l-helsien mill-arrest tal-imsemmi Daniele Aquilina u tordna l-arrest mill-gdid tal-imsemmi imputat kif ukoll tordna li s-somma ta' €5,000 bhala garanzija personali jghaddu favor il-Gvern ta' Malta kif stipulat fl-artikolu 579(2)(3) tal-Kap 9 tal-Ligijiet ta' Malta;

16. finalment akkuzat li huwa sar recediv ai termini tal-artikoli 49 u 50 tal-Kodici Kriminlai, b'diversi sentenzi, liema sentenzi saru definittivi u ma jistghux jigu mibdula.

Rat is-sentenza tal-Qorti tal-Magistrati (Malta) bhala Qorti ta' Gudikatura Kriminali, tal-11 ta' Jannar, 2016 li biha sabet lil Daniele Aquilina hati tal-imputazzjonijiet migjuba fil-konfront tieghu wara ammissjoni u bl-applikazzjoni tal-artikolu 7 tal-Kapitolu 446 tal-Ligijiet ta' Malta qieghditu taht ordni ta' probation ghal zmien (3) snin skont il-kundizzjonijiet elenkati fid-digriet moghti kontestwalment li jifforma parti integrali mis-sentenza u dan inkwantu ghall-imputazzjonijiet numri 1 sa 12. Inkwantu ghall-imputazzjonijiet numri 13, 14 u 15 ikkundannatu ghal hlas ta' multa ta' elf euro (€1,000) bil-fakolta li jhallas l-istess multa fi zmien sitt (6) xhur f'rati mensili. F'kaz ta' nuqqas ta' hlas ta' dan l-ammont jew parti minnu l-ammont dovut ghandu jkun konvertit fi prigunerija. Il-Qorti ghazlet li ma titrattax mal-hati kwantu ghal ksur tal-ordni ta' probation u cahdet it-talba tal-Prosekuzzjoni ghar-revoka tad-digrieti tal-helsien mill-arrest imsemmija fl-imputazzjonijiet numri 13, 14 u 15 kif wkoll ghall-konfiska tad-depoziti u garanziji personali. Il-Qorti wissiet lill-hati bl-import tas-sentenza u l-konsegwenzi jekk jikkommetti reat iehor waqt il-perjodu operattiv ta' din is-sentenza u jekk ma joqghodx ghall-ordnijiet moghtija;

Rat ir-rikors tal-appell tal-Avukat Generali, pprezentat fir-registru ta' din il-Qorti fil-21 ta' Jannar, 2016, li permezz tieghu talab lil din il-Qorti **tirriforma** s-sentenza appellata billi: (1) **tikkonfermaha** f'dik il-parti fejn sabet lill-appellat hati ta' l-imputazzjonijiet kollha dedotti fil-konfront tieghu, (2) **thassarha u tirrevokaha** f'dik il-parti fejn ghazlet li ma titrattax ma' l-appellat dwar l-Ordni ta' Probation tal-15 ta' Marzu, 2011, u minflok titratta mieghu dwar l-istess, u tinfliggi l-piena skond il-ligi, u (3) **thassarha u tirrevokaha** fil-parti tal-piena billi minflok l-

Ordni ta' Probation ghal perjodu ta' tliet (3) snin u l-multa kumplessiva ta' elf ewro (€1,000), tinfliggi piena skond il-ligi u li tkun gusta u tirrispekkja c-cirkostanzi tal-kaz, li, fl-opinjoni ta l-esponent ghandha bla dubju tkun wahda karcerarja effettiva.

Rat l-aggravji tal-appellant;

Rat l-atti u d-dokumenti kollha.

Rat il-fedina penali aggornata tal-appellat esebita mill-prosekuzzjoni fuq ordni tal-Qorti;

Ikkunsidrat:

1. Illi dan huwa appell tal-Avukat Generali limitat ghall-piena erogata mill-ewwel Qorti dwar sittax-il imputazzjoni li ghalihom kien ammetta l-appellat. It-tnax-il imputazzjoni tirrigwarda kommissjoni ta' reati waqt li l-appellat kien taht ordni ta' probation u l-ewwel Qorti ghazlet li ma titrattax mieghu dwar dan il-ksur. L-Avukat Generali jilmenta illi kien doveruz fuq l-ewwel Qorti li titratta mal-appellat ghal dak il-ksur ghaliex dan ma huwiex poter fakoltattiv. Jilmenta ukoll l-Avukat Generali illi minkejja li l-appellat ammetta ghal-tlett imputazzjonijiet ta' ksur ta' helsien mill-arrest, l-ewwel Qorti naqset milli tordna il-konfiska favur il-Gvern ta' Malta tal-garanziji pekunarji maghmula minnu. Finalment, l-appellant jillanja s-sentenza appellata kwantu il-piena in generali li jirritjeni li hi "manifestament u soprendentement inadegwata u mhux idonea ghal-fattispecie tal-kaz";

2. Fl-udjenza tat-2 ta' Novembru, 2015 quddiem l-ewwel Qorti, l-appellat kien irregistra ammissjoni dwar l-imputazzjonijiet kollha dedotti kontra tieghu, inkluz ghalhekk dik numru 12 li kkometta reat waqt li kien taht ordni ta' probation b'sentenza tal-Qorti tal-Magistrati tal-15 ta' Marzu, 2011. Dwar dan, l-ewwel Qorti qalet hekk: *"Illi nkwantu ghat-tnax-il imputazzjoni din il-Qorti mhux ser titratta mal-*

imputat ghal ksur taghha u d'altronde s-sentenza msemmiha fl-istess imputazzjoni lanqas giet ezebita”.

3. Id-decizzjoni tal-ewwel Qorti meta ma trattatx mal-appellat dwar il-ksur tal-ordni ta' probation jirraviza u jipotizza zewg problemi. L-artikolu 23 (1)(a) u (2) tal-Kapitolu 446 jipprovdi illi:

23.(1) Jekk persuna li fil-kaz taghha jkun saru xi sanzjoni komunitarja jew ordni ghal liberazzjoni kondizzjonata, sussegwentement tinhareg fir-rigward taghha dikjarazzjoni ta' htija minn jew quddiem xi qorti dwar reat li jkun sar matul il-perjodu ta' probation jew matul il-perjodu ta' liberazzjoni kondizzjonata, il-qorti -

(a) jekk tkun l-istess qorti li tkun ghamlet l-ordni ta' probation , l-ordni ta' servizz fil-komunita', l-ordni ta' probation u servizz jew l-ordni ghal liberazzjoni kondizzjonata, tista' tittratta lil dik il-persuna ghar-reat li dwaru tkun saret dik l-ordni b'kull mod li tista' tittratta lill-hati li kieku kien ghadu kemm gie dikjarat hati minn jew quddiem dik il-qorti ghal dak ir-reat;”
u

(2) Bla hsara ghad-disposizzjoni tas-subartikolu (3), meta persuna tigi trattata ghar-reat li dwaru tkun tqeghdet taht probation b'ordni ta' servizz fil-komunita', jew b'ordni ta' probation u servizz jew tkun giet kondizzjonalment liberata, il-qorti ma tkunx tista' tqieghead lill-hati taht sanzjoni komunitarja jew taghmel ordni kif provdut fl-artikolu 22(1) (enfasi ta' din il-Qorti).

4. Issa, kif tajjeb jargumenta ukoll l-Avukat Generali dwar l-artikolu 23(1)(a), l-ewwel Qorti ma kellhiex ix-xelta titrattax jew le mal-hati ghal-ksur tal-ordni ta' probation ghaliex il-kelma “tista” f'dak il-kaz mhix wahda fakoltattiva izda tfisser biss li l-Qorti ghandha s-setgha li titratta mieghu. Dan l-argument illum il-gurnata huwa ezawrit u ma hemm l-ebda lok ghal kunsiderazzjonijiet diversi minn daww maghmula mill-Qorti

fosthom dik **Il-Pulizija vs Duranovic Coreschi** App Krim 549/2010;

5. Ghalhekk l-appellant, teknikament ghandu ragun, f'dan l-argument li l-ewwel Qorti kellha titratta mal-appellat kif appena spjegat u dan huwa rikonoxxut ukoll mill-appellat. Dan tal-ahhar izda jirribatti illi din l-imputazzjoni ghaddiet in gudikat b'sentenza ohra tal-Qorti tal-Magistrati (Malta) tat-28 ta' Settembru, 2016 wara li kien intavolat ir-rikors tal-appell tal-Avukat Generali. Din is-sentenza mhix esebita in atti u hija akkluza mas-sottomissjonijiet tal-appellat. Madanakollu, din il-Qorti ser tiehu *judicial notice* taghha ghall-ahjar amministrazzjoni tal-gustizzja;

6. Fis-sentenza tal-Qorti tal-Magistrati (Malta) tat-28 ta' Settembru, 2016, Daniele Aquilina, karta tal-identita numru 568393 M, li huwa l-appellat odjern, kien instab hati *inter alia*, li "*ikkommetta reat waqt li kien taht ordni ta' probation liema sentenza inghatat mill-Qorti tal-Magistrati preseduta mill-Magistrat Dr. C. Scerri Herrera LL.D. nhar il-15 ta' Marzu 2011 liema sentenza saret definittiva u ma tistax tigi mibdula ai termini ta' l-Artikolu 7 tal-Kap 446 tal-ligijiet ta' Malta*". Din l-imputazzjoni hija identika ghall-dik in dizamina numru 12. Wara sejbien ta' htija, fuq ammissjoni tieghu, dik il-Qorti ikkundannatu komplessivament ghal-terminu ta' prigunerija ta' tlett snin. Dik il-piena kienet ukoll tinkludi s-sanzjoni minn dik il-Qorti ghal-ksur tal-ordni ta' probation;

7. Illi ghalhekk, l-akkoljiment tal-aggravju tal-Avukat Generali ser igib mieghu, per konsegwenza, li din il-Qorti tibghat l-atti lura lill-ewwel Qorti sabiex titratta mal-appellat ghal-ksur tal-ordni ta' probation meta l-istess Qorti, diversament presjeduta, gia trattat mieghu ghall-istess ksur. Illi ghal din ir-raguni, ghalkemm l-Avukat Generali ghandu ragun fl-argumenti tieghu, dan l-aggravju qed ikun michud;

8. Din il-Qorti issa ser tghaddi biex titratta l-aggravju dwar il-piena, ossia il-konsegwenza komplimentari mal-piena, dwar is-sejbien ta' htija ghal-ksur tal-kondizzjonijiet tal-helsien mill-arrest.

L-Avukat Generali jillanja illi l-appellat instab hati ukoll talli kiser il-kundizzjonijiet ta' xejn anqas minn tlett digriet ghal helsien mill-arrest. Dan hu rifless fl-imputazzjonijiet numri 13, 14 u 15 u l-prosekuzzjoni kienet talbet l-arrest mill-gdid tal-appellat kif ukoll il-konfiska tal-garanziji maghmula minnu, jigifieri depozitu ta' €200 u garanzija personali ta' €20,000; €5,000 garanzija personali ohra; u ohra ta' €5,000. L-Avukat Generali jikkontendi illi skond l-artikolu 579(2) tal-Kodici Kriminali, oltre il-kundanna ghall-multa jew prigunerija, l-ammont ta' garanzija, f'dan il-kaz garanziji, kellhom tassattivament ikunu konfiskati favur il-Gvern ta' Malta;

9. L-appellat huwa tal-fehma kontrarja ghaliex l-Avukat Generali qed jistrieħ fuq l-artikolu 579(2) tal-Kodici Kriminali kif vigenti illum u mhux kif kien fiz-zmien li fih kien kommess ir-reat;

10. Ezaminati l-atti u il-ligi in rigward, din il-Qorti hija konkordi mar-ragunament tal-appellat. L-artikolu 579(2) tal-Kodici Kriminali jipprovdi hekk:

579(2) Kull persuna li tonqos milli thares xi wahda mill-kondizzjonijiet imposti mill-qorti fid-digriet taghha li bih taghti l-helsien mill-arrest taht garanzija tkun hatja ta' reat u tehel, meta tinsab hatja, il-piena ta' multa jew ta' prigunerija ghal zmien ta' erba xhur sa sentejn, jew ghal multa u prigunerija flimkien u l-ammont stabbilit fil-helsien mill-arrest taht garanzija ghandu jigi konfiskat favur il-Gvern ta' Malta. (Sottolinear tal-Qorti).

Dan, izda, huwa l-artikolu tal-ligi rilevanti kif vigenti llum u kif emendat bis-sahha tal-Att VIII tal-2015. F'Mejju, Gunju u Lulju tas-sena 2013, id-dati tal-kommissjoni tar-reati mill-appellat inkluz allura l-ksur tal-kondizzjonijiet tal-helsien mill-arrest tieghu, l-artikolu 579(2) kien jaqra hekk:

579(2) Kull persuna li tonqos milli thares xi wahda mill-kondizzjonijiet imposti mill-qorti fid-digriet taghha li bih taghti l-helsien mill-arrest taht garanzija tkun hatja ta' reat u tehel, meta tinsab hatja, il-piena ta' multa jew ta'

prigunerija ghal zmien ta' mhux aktar minn sitt xhur, jew ghal multa u prigunerija flimkien u l-ammont stabbilit fil-helsien mill-arrest taht garanzija jista jigi konfiskat favur il-Gvern ta' Malta. (Sottolinear tal-Qorti);

11. Dwar din l-imputazzjoni, l-ewwel Qorti iddecidiet hekk: “*Il-Qorti tichad it-talba tal-Prosekuzzjoni ghar-revoka tad-digriet tal-helsien mill-arrest imsemmija fl-imputazzjonijiet numru 13, 14 u 15 u ghar-ragunijiet indikati tichad it-talba wkoll ghall-konfiska tad-depoziti u garanziji personali*”. L-ewwel Qorti ma kienetx tassattivament marbuta tikkonfiska il-garanzji kif jikkontendi l-Avukat Generali, *in primis* ghaliex dik il-ligi kif emendata dahlet fis-sehh wara l-kommissjoni tar-reati u fit-tieni lok ghaliex l-ewwel Qorti kellha tapplika dik is-sanzjoni l-aktar favorevoli ghall-appellat. Dan l-aggravju ghalhekk qed ikun michud;

12. Il-gravami li jonqos li jkun konsiderat huwa dwar il-piena erogata mill-ewwel Qorti li, skond l-Avukat Generali, hija “manifestament u sorprendentement inadegwata u mhux idoneja ghall-fattispecie tal-kaz”. Huwa jargumenta illi meta l-appellat ikkometta dawn ir-reati kien ghad kellu biss 19-il sena u gia kellu fedina penali ikkulurita, huwa recidiv multipli u ma gharafx jibbenefika mill-opportunitajiet li inghata sabiex jirriforma ruhu. Inoltre, dawn ir-reati kienu kommessi waqt li l-appellat kien mehlus mill-arrest b'tlett digriet tal-Qorti tal-Magistrati. L-Avukat Generali donnu qed jirreferi ghas-sanzjoni erogata mill-ewwel Qorti, dik li qieghdet lill-appellat fuq ordni ta' probation ghall-perjodu ta' tlett snin fit-termini tal-artikolu 7 tal-Kapitolu 446 tal-ligijiet ta' Malta kwantu l-imputazzjonijiet numri wiehed sa tnax;

13. Tajjeb li qabel kull konsiderazzjoni ohra, ikun affermat il-principju regolatur in tema illi ma huwiex normali li din il-Qorti, *qua* Qorti tal-Appell Kriminali, tiddesturba d-diskrezzjoni ezercitata mill-Ewwel Qorti fil-kominazzjoni tal-piena sakemm din ma tkunx fil-parametri tal-ligi u ma jkun hemm xejn x'jiddimosta li kellha tkun anqas jew aktar minn dik li tkun fil-fatt erogata.

(Ara fost skorta ta' sentenzi in rigward: Il-Pulizija vs Nikola Farrugia et. 2.10.2002; Il-Pulizija vs Maurizio Massimiliano 13.11.2003; Ir-Repubblika ta' Malta vs David Vella 14.6.1999 u r-Repubblika ta' Malta vs Eleno sive Lino Bezzina 24.4.2003 kif citati fis-sentenza ricenti Ir-Repubblika ta' Malta vs *ommisis* u Noel Frendo 3.12.2015). Dan il-principju japplika ugwalment ghall-imputat kif ukoll ghall-Avukat Generali. Issa, kif gia osservat u deciz, l-ewwel Qorti ma setghetx tapplika sanzjoni komunitarja fir-rigward tat-12-il imputazzjoni izda dik il-kwistjoni hija *passe* kif deciz supra. L-ewwel Qorti izda, kienet fil-liberta' li tapplika tali sanzjoni ghar-rigward tal-imputazzjonijiet numri 1 sa 11 u mill-qari akkurat tas-sentenza huwa evidenti illi l-ewwel Qorti kkominat il-piena u ghaddiet biex terroga s-sanzjoni komunitarja wara li qieset bir-reqqa ic-cirkostanzi kollha tal-kaz kif ukoll il-gurisprudenza in tema;

14. Kif tajjeb josserva ukoll l-appellat, l-ewwel Qorti hadet in konsiderazzjoni ir-riparazzjoni li ghamel versu d-danneggjati kollha u l-isforzi kollha tieghu sabiex jibda jahdem ghar-rasu. Qieset ukoll l-ewwel Qorti l-iskopijiet varji tal-piena u dan anke bis-sahha ta' giurisprudenza u ghalhekk id-decizzjoni tal-ewwel Qorti ma jistghax jinghad li kienet wahda li ma tiehux in konsiderazzjoni ic-cirkostanzi kollha tal-kaz u din il-Qorti ma tara ebda raguni ghaliex ghandha b'xi mod tiddisturba id-diskrezzjoni gustament ezercitata mill-ewwel Qorti fis-sanzjoni taghha;

15. Ghal dawn ir-ragunijiet, l-appell qed ikun michud fl-intier tieghu;